

**BIELARUSKAJA**

# KRYNICA

**PALITYCNAJA, HRAMADZKAJA I LITERATURNAJA HAZETA.**

**Adres Redakcyi i Administracyi:**

WILNIA, LUDWISARSKAJA 1-19. (Wilno, Ludwisarska 1-19)  
Redakcyja adčyniena ad 9 hadz. ran. da 4 hadz. wieč.

„Biel. KRYNICA“ kaštuje na hod—10 zał., na paŭhoda—  
5 zał., na 3 miesiacy — 3 zał., na 1 miesiac — 1 zał.  
HAZETA WYCHODZIĆ RAZ U TYDZIEN.

**Cena abwiestak:**

na 1-šaj staroncy 30 hr., 2 i 3 — 25 hr., na 4-aj —  
20 broš. — za radok drobnaha druku ũ adnej paloscy.

## Nacyjanalnyja mienšaści i Liha Narodaŭ.

Rada Lihi Narodaŭ, jakaja žbirajecca kožnuju ćwierć hodu, adčyniła swajo pieršaje pasiedžańnie wiesnawoj sesii. Tady, kali papiarednija Rady žbiralisia pad znakam polska-litoŭskaha sporu, to ciapierašniaja sakawikowaja sesija žbirajecca pad znakam nacyjanalnych mienšaściu.

Sprawa nacyjanalnych mienšaściu — heta balučaje pytańnie, jakoje pakinuli ũ nasledztwie roznyja pašlawajennyja traktaty (wersalski, ryžski i inš.) i raźwiazac heta pytańnie, pry ciapierašnich palitycnych warunkach, wielmi trudna. Bo chto maje raźwiazac jaho? Nie raźwiazuc jaho tyja dziażawy, jakija stwaryli hetyja traktaty i paddzierżywajuc ich nia hetulki siłaj maralnaj, kolki aružnaj, nie raźwiazuc taksama i dziażawy neŭtralnyja, bo jany nie zachocuc ležci ũ baračbu z duzymi hetaha świetu. Raźwiazac sprawu nacyjanalnych mienšaściu uzialisia sami nac. mienšaści, jakija adbyli ũžo niekalki žjezdaŭ, na katorych sprawu swaju pastawili wielmi šyroka i prymusili zacikawicca sprawaj nacyjanalnych mienšaściu šyroki palitycny świet, a taksama i Lihu Narodaŭ.

Treba skazać, što sprawu nac. mienšaściu uzialisia raźwiazac tak-ža i Liha Narodaŭ zaraz-ža pry swaim paŭstańni, ale tut treba świerdzić, što jana dahetul nie raźwiazala *niwodnaha* nacyjanalaha pytańnia i nia wyrašyla *niwodnaje* skarhi nacyjanalnych mienšaściu!

Čamu tak stałasia? — Na naš pohlad, Liha Narodaŭ u takoj formie, jak ciapier, nia moža wyrašyc takich trudnych sprawaŭ, jak sprawy ab nacyjanalnych mienšaściach, bo jana nia jość Lihaj Narodaŭ, ale *tolki Lihaj Dziażawaŭ* — ito takich dziażawaŭ, jakija nachapali ũ swaje hranicy šmat inšych narodaŭ i nia žbirajecca tak lohka *wypuskać* ich z swaich „bratnich abojmaŭ“. Takaja Liha Narodaŭ wyrašac sprawiadliwa pytańnie ab nacyjanalnych mienšaściach nia moža, bo kali-b jana i wyrašyc chaciela, dyk hetym samym paškodziła-b intaresam swaich siabroŭ, a škodzić sabie nichto nia dumaje...

Aproč taho dla nikoha musić nia budzie sekretam, što ciapierašniaja Liha Narodaŭ jość wialikaju kramaju, založanaj Anhlilijaj i Francyjaj, katoryja ũ hetaj kramie bojka handlujuc čużymi intaresami, nie papuskajucy adnačasna intaresaŭ swaich. Hetyja dżwie dziażawy, stojacy na čale roznych mienšych zachwatnicaŭ, starajecca baranić u hetaj kramie intaresy i tych dziażawaŭ, jakija tak ci jnakš ad ich zaležać. Dyk nam zdajecca, što takaja Liha Narodaŭ nijakaj nacyjanalnej sprawy sprawiadliwa wyrašyc nia moža. Asabliwa tady, kali hetaja sprawa škodzić kamu kolecy z siabroŭ Lihi.

Ale tyja ludzi, jakija hurtujecca kala Lihi Narodaŭ, nie pierastajuc ćwierdzić, što Liha Narodaŭ i ũ sprawie nacyjanalnych mienšaściu moža niešta zrabic, tolki woš paradak razhladu hetych sprau u joj drenny, — treba toj paradak žmianić i tady ũsio pojdzie dobra. Dla žmiany

paradku ũ razhladańni sprawaŭ ab nac. mienšaściach i sabrałasia ciapierašniaja Rada Lihi.

Jaki-ž paradak byŭ dahetul u razhladańni skarh nacyjanalnych mienšaściu?

Paradak byŭ taki, što kali pastupała skarha ad niejkaj nacyjanalnej mienšaści, dyk tuju skarhu razhladaŭ staršynia h. zw. komisii troch i im-ža dabranymi dwumia siabrami. Kali-b heta trojka ũwažała, što skarha słušnaja, dyk musiła-b pieradać jaje dalej na razhlad u Radu Lihi. Adnak dahetul niwodnaja skarha nia była pryznana słušnaja, a tymsamym i nie padadziena ũ Radu Lihi. Usie skarhi astalisia biez nijakaha chodu, choć lik skarhaŭ byŭ nie mały: ich było roŭna 183! Hetaki rezultat „pracau“ trojki i samoj Rady nadta-ž dzior usich za wočy i pašla pramowy niemieckaha ministra Štresemanna na pasiedžańni Rady Lihi minułaha hodu prymusiŭ nawat Anhliju šukać wychadu z takoha prykraha pałažeńnia. I woš niadaŭna kanadyjski ministar Dandurand padaŭ prapazycyju, kab skarhi razhladalisia pa nowamu paradku, abo jnakš kazucy — pa nowaj procedury.

Jakoj-ža maje być heta nowaja procedura? Pawodle nowaj procedury, jakuju prapanuje Dandurand, — skarha nacyjanalnych mienšaściu maje pierasyłacca z Lihi Narodaŭ tamu ũradu, na katory jana padadziena. Kali toj urad nia zmoža wyrašyc sprawy z tej nacyjanalnaści, jakaja padała skarhu, biespasredna, dyk tady ũžo biare sprawu ũ ruki sama Liha Narodaŭ i pierakazywaje jaje adumysłowaj komisii, jakaja była-b stworana pry Radzie Lihi Narodaŭ dla razhladu hetych skarhaŭ. Taja komisija mieła-b dawodzić da zhody toj urad, na katory padadziena skarha, i tuju nacyjanalnuju mienšaść, jakaja padała skarhu, i takim paradkam wyrašac usie ichnija spory.

Nam zdajecca, što j hetaja procedura da dabra nie dawiadzie i ũsio astaniecca pastaromu, tolki budzie taja roźnica, što zamiest trojki — budzie siadzieć čaławiek 10-14, jakija taksama nie zachocuc ležci ũ wočy duzym hetaha świetu i abrydżacca tym dziażawam, jakija ũwachodziac u skład Lihi Narodaŭ i na jakich była padadziena skarha.

A ciapier astalosia nam wyrašyc pytańnie, jak my Bielarusy pawinny adniaścisia da ũsiej hetaj sprawy. My dumajem, što z usiej hetaj procedury moźna zdabyć adnu karyść. Nam treba padawać pierad usim świetam svoj hołas ab tej kryūdzie, jakuju my cierpim. Skarha na dziejnaść uradu u sprawach školnych, samaŭradowych, haspadarča-ekanamičnych i relihijnych pawinna być pačuta ũ Lizie Narodaŭ i praz jaje pa ũsim świcie!

Zatym uwažajem, što pamiž skarhami, jakija ũžo padadzieny ũ Lihu Narodaŭ, abo tudy padadzieny buduc, pawinna być i skarha Bielarskaha narodu.

## Zajawa pašla Karuzy

ad imia Bielar. Pasolskaha Klubu, złożanaja 1 sakawika s. h. u sprawie žmiany konstytucyi.

Wysokaja Pałata!

Ad imia Bielarskaha Pasolskaha Klubu maju honar zajawić nastupnaje:

Konstytucyja z 17 sakawika 1921 hodu nia była i nia jość da nas Bielarusau tasawana. Była jana i jość tym prawam, jakoje da nas nie tasujecca, a znača nas, Bielarusau, nie datyčyc.

Pry hetakim paradku rečaŭ my pawinny byli-b u sprawie konstytucyi stajac na punkcie absalutnaha niezainteresawańnia. Ale na asnowie konstytucyi z 17 sakawika, Narod bielarski ũ polskaj dziażawie karystaje prynamsia z adnaho prawa: moža ad času da času, praz swaich pradstaŭnikoŭ, z hetaj wysokaj trybuny padać da ahulnaha wiedama ab tych kryūdach i niesprawiadliwaściah, jakija jon cierpic; prajekt ža pašla Słaŭka i jaho kalehaŭ choča nam i heta prawa adabrać, choča paprostu zawiazac nam wusny.

Dyk dziela hetaha Bielarski Pasolski Klub budzie hałasawać za prapazykaj Stronictwa Chłopskaha — adkinuc prajekt u pieršym čytańni. Kali-ž prajekt budzie adasłany ũ komisiju, to Bielarski Pasolski Klub, jaki składjecca z zapraŭdy demokratycznych partyjaŭ, chacia maje cely rad zaściaroh pad adrasam polskaj demokracji, adnak dziela pryncypu budzie padtrymoŭwać usie prapazyki majucyja naiecie abaronu pryncypaŭ demokratyzmu, z zaściarohaj, što jany ni ũ čym nia buduc škodny Bielarskim narodnym masam u polskaj dziażawie.

## Apelacyjny sud nad „Hramadoj“.

(Pawodle polskaj presy.)

Dnia 28 lutaha s. h. Wilenski Apelacyjny Sud pačaŭ razhladać sprawu „Bielarskaj Sialanska-Rabotnickaj Hramady“, jakaja ũ wyniku troch miesiacnaha razhladu ũ Wilenskim Akrużnym Sudzie ad 23 lutaha da 22 trańnia minułaha 1928 h. zakončylasia sudowym prysudam pa 3,8 i aź pa 12 hadoŭ ciazkaj turmy.

Dla razhladu hetaj wialikaj sprawy wyznaczany specyjalny komplekt sudździaŭ, u skład jakoha ũwachodziac i sudździ: Dmochoŭski, Jundzill i Bondzkiewiç. Abwinawačanych baroniać adwokaty: senatar Abramowiç, prof. Petrusewiç, Durac, Honigwil, Ettinger, Babianski i wiedamy adwokat Smiaroŭski. Askaržaje padprakurator Parčeŭski. Z abwinawačanych na rasprawu nichto nia prybyŭ. Pašla ũsich farmałnaściu Sud prystupiŭ da daprosu świedkaŭ, z pakazańnia katorych pakul što ničoha nowaha da sprawy nia ũnosicca. Prakurator unios da sprawy dwa cyrkulary komunistyčnej partyi Zachodniej Bielarusi, wydanyja pašla likwidacyi „Hramady“, u jakich byccam skazana, jak treba zastupić jaje na terytoryi Zach. Bielarusi. Adwokat Ettinger pašla hetaha padaŭ u Sud skanfiskawany numer hazety „Głos Prawdy“ z pakazańniem na žmieščanuju tam staćciu p. n. „Adstaŭka p. Meyšto-wiça“, u jakoj wyjaŭleny pohlady na sprawu „Hramady“ kruhoŭ blizkich da ũradu, i damaħausia pryniaćcia hetaj hazety jak dakumantu. Tymbolš što Sud pierad tym pryniaŭ jak dakumant padadzienyja prakuroram komunistyčnyja cyrkulary. Prapanowu adw. Ettingera Sud adkinuŭ. Prakuror u pramowie swajej dakazywaŭ, što Hramada imknułasia da adarwańnia Zach. Bielarusi ad Polšcy i pryłučeńnia jaje da SSRR.

## Z bielaruskaha žyćcia.

Z Bielarusi pad Połščaj.

Centralny Ūrad Bielaruskaha Instytutu Haspadarki i Kultury — hetym padaje da ahułnaha wiedama, što siabroŭskija bilety z minula ha hodu ličacca waźnymi na hety hod. Pierarehistracyi pastanoŭlena nie rabić.

„Шлях Моладзі“ — miesiačna ja časopiś bielaruskaj moładzi. Pieršy numar hetaj časopiśi za m-c sakawik s. h. u minuly m tydni wyjša ŭžo z druku. Žmiest časopiśi wielmi cenny, bo ŭzbudžaje j macuje ŭ duśach moładzi ślachotnyja parywy, pahlyblaje lubaść da swajho rodna ha, bielaruskaha. Hoža adznačyć, što hrupa moładzi sarhanizawaŭšajasia ŭ redakcyjniju kalehiju, u skład jakoj uwachodzjać: Jazep Najdziuk, Izabela Tumaš, Marjan Pieciukiewič, Uładysłaŭ Tarasewič, Janka Bahdanowič i Alfons Šutowič, prystupila da wydawańnia „Шляху Моладзі“ *ułasnymi* siłami: sami pišuć, składajuć i drukujuć časopiś biez nijakaj za hetu pracu platy. Stanuli hetak na ćwiordy hrunt žyćcio wy, padajućy da publična ha wiedama, što časopisaj swajej buduć skirowywać bielaruskiju moładź na ślach nacyjanalna-bielaruski i chryścijanski. Astajecca tolki pažadac hetaj časopiśi dobrych pladoŭ jaje pracy. Redakcyja „Ш. М.“ mieścicca ŭ Wilni, Ludwisarskaja 1-23. Cana asobnaha numeru 30 hr. Padpiska na hod 4 zł.

**Prawy publičnaści dla Bielaruskaj Himnazii ŭ Nawahradku.** Ministerstwa W. i P. A. rasparadžeńniem z dnia 14. II. s. h. nadało prawy publičnaści wyšejšym klasam Bielaruskaj Himnazii ŭ Nawahradku. Nižejšyja klasy prawy publičnaści ŭžo mieli.

**Lekcyja ŭ Bielaruskim Studenskim Sajuzie.** U paniadzielak 4 h. m. u sali Biel. Studenskaha Sajuzu student prawa J. Zianiuk pračytaŭ papolsku informacyjniju lekcyju ab bielaruskim ruchu dla studentaŭ Ličwinou i Ukraincaŭ.

„Вестки Таварыства Беларускай Школы“. Pad takim zahałoŭkam 28 lutaha s. h. wyjšla adnadnioŭka Paŭnamocnaj Kamisii T-wa Bielaruskaj Škoły.

Žmiest adnadnioŭki amal wyklučna informacyjna-ŭsprawiedliwajućy apošnja padziei ŭ T-wie Bielaruskaj Škoły i Wilenskaj Bielaruskaj Himnazii.

## Z studenskaha žyćcia.

U wilenskim Uniwersytecie St. Batoraha jość mnoha studentaŭ Ličwinou, Ukraincaŭ i Bielaruscaŭ. Lik studenskaj moładzi hetych troch nacyjanalnaścicaŭ dasiahaje kala 200 asob. U apošnja časy dajecca zaŭważyć miż studentami Ukraincami, Ličwinami i Bielarusami nadziejnaje zblieźnie i konsolidacyja. Hoža adznačyć, što studenskaja moładź, jak bielaruskaja, tak ukraïnskaja i litoŭskaja ładziać supolnyja zboryšcy. Dahetul adbylisia takija zboryšcy dwa: 1-10 lutaha s. h. u pamieškańni Tymčasowaha Litoŭskaha kamitetu, dzie studenskaja moładź hetych troch narodaŭ na tawaryskim wiečaryharbatcy mieła mahčymaś miż saboj bliže paznajomicca i 24 sakawika s. h. u sali Bielaruskaha Studenskaha Sajuzu, dzie student prawa hr. J. Zianiuk pračytaŭ swaim kaležankam i kaleham Ukraincam, Ličwinam a tak-ža i Bielarusam

informacyjnij referat ab bielaruskim adradžen-skim ruchu.

Nia možna tut paminuć i taho faktu, što studenskaja moładź, jak ukraïnskaja, tak i naša bielaruskaja, swajej prysutnaściu ŭšanawali ŭračystaje światkawańnie Litoŭskaha narodu 16 lutaha s. h. Niezaležnaści Litwy, na jakim ad imia ukraïnskaj studenskaj moładzi wyraziŭ pažadani student Sahajko, a ad bielaruskaj student prawa Šutowič.

Z hetaha ŭžo možna bačyć, što pamiż akademičnaj moładździu U. S. B litoŭskaj, ukraïnskaj i bielaruskaj panuje poŭnaja zhoda, suład i ŭ peŭnaj miery konsolidacyja. Možna spadziawacca, što miż studentwam uspomnienych narodaŭ konsolidacyja budzie dalej raści ŭsio bolš, bo studentwa, jak budučynia narodu, raz ŭżyšoŭšy na prawilny ślach swaich narodaŭ zyjści z jaho chiba ŭžo nie zachoča.

P—K

## Z Niezaležnaj Litwy.

**Pomać sialanstwu.** Litoŭski ŭrad ŭžo 12,000 sialanskich siemjaŭ, paciarpieŭšych ad letašniaha n'eŭradžaju, zabiapiečyŭ na budučy hod siaŭboj. Aprača ŭradu i samo hramadzianstwa kłapocicca ab hetych sialanach, žbirajućy wielmi ŭdačna achwiary dla dapamohi. I jak čuwać, dziakujućy rupnaści ŭradu i achwiarnaści hramadzianstwa, paciarpieŭšamu sialanstwu nie pahražaje niebiašpieka astacca wiasnoj biaz chleba i nie zasiejać sioleta pola.

**Wialikaja astranamičnaja obserwatorija** budujecca ŭ Wysokaj Fredzie i sioleta, pašla skančeńnia budowy, budzie pieradadziena matematyčnamu fakultetu Litoŭskaha ŭniwersytetu. Razam budujecca tam wialikaja wačnaja klinika.

**Wiarnuśsia z Paryža K. Petrauskas,** słaŭny litoŭski śpiawak. Ab jahonych wystupleńniach u paryskaj opery wielmi pachwalna adzywałasia ŭsia presa Paryža. Ciapier K. Petrauskas budzie śpiawać u litoŭskaj opery ŭ Koŭnie.

**Vidunas,** litoŭski filozaf-piśmieńnik i hanarowy doktor litoŭskaha ŭniwersytetu, budzie ŭ chutkim časie čytać na ŭniwersytecie niekalki lekcyjaŭ. Hetyja samyja lekcyi Vidunas budzie čytać u Ziemlarobskaj Akademii ŭ Datnawie.

**Jašče adzin literaturny žurnał.** Niadaŭna ŭ Koŭnie wyjšaŭ nowy literaturny žurnał pad zahałoŭkam „Piuvis“. Redahuje žurnał Piotra Juodelis.

## Z Połšcy.

**Pasiedžani Sojmu i Senatu.**—Na pasiedžani senackaj skarbowa kamisii dnia 28 lutaha s. h. skazaŭ wialikiju pramowu minist wajny marš. J. Piłsudzki, jaki wostra krytykawaŭ Sojm wyklučna tolki adnosna budžetu dla ministerstwa wajskowych spraŭ. Ministr Piłsudzki krytykujućy pasłoŭ Sojmu ŭ hetaj sprawie zakranuŭ sprawu hetaha-ž budžetu z minulych hadoŭ, nazywajućy budžety hetaja „budžetami wiasiołymi“, z jakich utrymoŭwalisia, jak skazaŭ marš. Piłsudzki, kachanki pasłoŭ i partyi. Daŭniejšyja budžety, pawodle sloŭ maršałka Piłsudzkaha, palahajuć nie na čym inšym, jak na wyraznym abkradywańni budžetaŭ wajskowych i daloka pasunuŭšajasia defraudacyi. Marš. Pił-

## Wiačasłaŭ Makoŭski

Student medycyny. Pražskaha Uniwersytetu pašla doŭhaj i ciažkaj chwary pamior dnia 4 h. m. na 24-ty m hodzie žyćcia.

Pachowiny niabošcyka adbylisia na prawasłaŭnych Wilenskich mahiłkach dnia 7-ha h. m., ab čym pawiedamlajuć sumam praniatyja

*Maci, siastra, brat i siabry.*

sudzki zna je wypadki, kali z wajskowych budžetaŭ aplačywalisia pyšnyja pačastunki ładžanyja panami ministrami dla panaŭ pasłoŭ i dziaŭčac z publičnych damoŭ. Z budžetu ŭtrymliwalisia nia tolki kachanki, ale taksama palityčnyja partyi. Z budžetu krali „najbeščelniej“ u świecie; hrošy wydawany nie na wojska, ale na wiasiołaje prawadzieńnie času budžetowa-sojmawaha i ministarskaha. Adnym słowam minist wajskowych spraŭ Piłsudzki skrytykawaŭ pasłoŭ Sojmu jak ciapierašnich, tak i kališnich, a tak-ža nie paminuŭ i swaich papiarednikaŭ — ministraŭ wajskowych spraŭ.

Hetaj pramowaj Piłsudzkaha wielmi niezadowolonym pačuśsia hien. Šeptycki, katory, jak padaje „Dziennik Wilenski“ u Nr 53, abjawiŭ u waršaŭskich hazetach adkrytaje piśmo da byŭšych ministraŭ wajskowych spraŭ hien. Sosnkoŭskaha, Sikorskaha i Želihoŭskaha z zapytańniem, što jany ŭ takoj sprawie majuć rabić. Sam hien. Šeptycki, kab pašla śmierci jahonaj niechta nia moh zapadzozrywać jaho u rastratach dziaŭčacych hrošaj na raspustu z dzieŭkami, namierany padać skarhu za žniawahu (oščerstwo). Jak da hetaj sprawy adkliknucca byŭšyja ministry wajskowych spraŭ, hien.: Sosnkoŭski, Sikorski i Želihoŭski — niawiedama; hien. Leśnieŭski b. min. wajskowych spraŭ ŭžo pamior.

—Sojm prystupiŭ ŭžo da razhladańnia projektaŭ žmieni konstytucyi. U Sojm padany projekt lewych partyjaŭ ab žmienie konstytucyi. Hałoŭnyja punkty hetaha projekta, jak padaje hazeta „Robotnik“, woś takija:

1. Parlamant adnapałatny (kasujecca Senat).
2. Wybary Prezydenta adbywajucca Narodnym Sabrańniem, jako je žbirajecca asobna ad Sojmu wybaram i sposabam piaciprymetnym.
3. Uwiadzieńnie prawa narodnaj ustawadaŭčaj inicjatywy.
4. Zahwarantawańnie taho, kab hałasawańnie projekta niedawieru dla ŭradu nia bylo sprawaj prypankawaŭ i niespadzieŭnaj.
5. Techničnaje palepšańnie sojmawaj ustawadaŭčaj pracy.
6. Peŭnaja hwarancyja niezaležnaści sudoŭ ahułam i specyjalna, napr. Trybunał Stanu.
7. Paŭyreńnie i ŭzmacawańnie prawa kantralawańnia budžetu Sojmu i ahułam prawa budžetnaha.
8. Pryznać konstytucyjnyja prawy narodnym mienšaściam.
9. Addzialeńnie Kaścioła ad dziaŭčawy.
10. Wykinuć z žmiestu konstytucyi ŭsie niajasnaści i sumliŭnaści ŭ praŭnych formułach. Prezydent maje prawa raspuścić Sojm pierad kančatkam jaho kadencyi.

Jak bačym, projektaŭ žmieni polskaj konstytucyi chapaje, ale čym usio heta končycca, napierad skazać nielha.

## U. Kazłoŭšcyk.

### Zaikliwy Wiktuś.

Čhto z katalikoŭ Sakolščyny nia zna je hetaje aryhinalnaje asoby? Nia bylo niwodnaha adpustu-festu ŭ cełaj wakolicy, dzie-b nie žwiarnuŭ na siabie ŭwahi prysutnych „pabožny Wiktuś“. Nawat tutejšaje prysłoŭje kaža: „dzie fest — tam Wiktuś jest“.

Z čyrownym šalikam na šyi, u staroj, kramnaj, staranna pałatanaj wopratcy, prypaminajućaj abiadnieŭšaha nieščaśliwaha intelihienta, na koźnym adpuście stajaŭ jon u kaściele pry samych balastrach i swajej wopratkaj i aryhinalna pabožnaj minaj žwiartaŭ na siabie ŭwahu ŭsich prysutnych.

Kali ŭ kaściele piajali, dyk koźny adchilaŭsia, kab nie stajać blizka Wiktusia, jaki nawat piajućy zaikwaŭsia i nabožna śpiawajućy tros haławoju ŭwa ŭsie baki tak, što stojaćy blizka jaho moh nia raz dastać ad Wiktusiwaj patylicy wialikaha huza.

Niwodnaj kaścielnaje ŭračystaści, nia tolki ŭ blizkaj wakolicy, ale nawat na niekalki dzie-siatkaŭ wiorst, nie prapuskaŭ Wiktuś.

Heta byŭ chadziaćy kalendar: kali spytać u jaho, u jakim kaściele i kali budzie fest, dyk Wiktuś z zadziŭlajućaj pamiaćciu paćnie wylićac parachwii i kaścioły, dzie i kali jość adpust. Pry hetym wylićcaŭ kaścioły nia tolki blizkaj wakolicy, ale j nawat na niekalki dziesiatkaŭ wiorst, siahajućy aź da Wilni i Čenstachowy. Cełaje žyćcio Wiktusia — heta była padarož z adnaha adpustu na druhi. U darohu jon išoŭ piechatoj, ničoha z saboj nia braŭ i ničoha ni ŭ kaho nie prasiŭ. Kali zachaciełasia jamu ŭ darozie jeści, dyk u pieršaj lepšaj napatkanaj wioscy abo miastečku zachodziŭ jon aby da jakoha haspadara i winšawaŭ jaho z tym światam-festam, na jaki jon išoŭ, chacia-b haspadar ničoha nia wiedaŭ ab adbywajućajsia daloka ad jaho parachwii ŭračystaści. Kali hety haspadar nie dahadaŭsia dać jamu jeści, Wiktuś doŭha nie čakaŭšy išoŭ da druhoha haspadara z takim-ža winšawańniem, aź pakul nia byŭ nakormleny. Čaj-by čhto sprabawaŭ dać jamu što-niebudź na darohu, taho Wiktuś hatoŭ-by

ablajać, zaznačajućy, što jon nia jość ž-brakom.

Usie jaho ŭžo tak i znali, što jak prydzie z winšawańniem, dyk značycca choča jeści i ničto nia čuraŭsia padzialicca z im lyžkaj strawy. Wiktuś nie bajaŭsia zachodzić z winšawańniem nawat da najwialikšaha pana, abo da probačša na klabaniju. Usiudy jaho nakarmili i koźny lubiŭ z im pahutaryć na temu festaŭ. Pryroda nie dała Wiktusiu dobrej wymowy. Kab wyhawaryć jaki niebudź skaz, jon patraŭbawaŭ šmat času, dy j nia śmieŭ siadzieć blizka ściany. U adwarotnym wypadku pabiŭ-by ab ścianu sabie haławu, bo zaikajućysia nadta torzaŭ joju ŭžad.

Patrapiŭ nia raz Wiktuś u dalokuju parachwiju nawat paječać ciahnikom, rozumiejecca, biaz biletu, pad laŭkaj. Kali jaho na jakoj niebudź stancyi wykidalali, jon spakojna čakaŭ tam nastupnaha ciahnika, siadaŭ i jechaŭ dalej, aź da mety swajej padaroży.

Žwiedaŭ jon hetkim sposabam nia raz Wilniu, a nawat pabywaŭ i ŭ Čenstachowie. Zialeznadarožnyja ŭłady, nia majućy ciarpliwaści čakać pakul Wiktuś wyikajecca dzieła swajho tumačeń-

## NADZIEJA.

Jak sumna i ciężka czasami na sercy,  
Dy j ščyrych pry hetym niama kumpanoŭ,  
Bo tut nie ŭ swaich, a ŭ čużych ŭ paniawiercy  
Zahnany ja dolaj słužu u panou.

Časami ŭznoŭ ščyra ŭ duży zašmiajusia;  
Nadzieja maja wiesialić mnie duży,  
Što prydzie toj čas—da swaich ja wiarnusia  
I ŭ Matki ja Rodnaj kutka paprašu.

I budu służyć ja Joj ūsieju dušoju,  
I budu hrudźmi baranić ad złybied,  
I budu staracca swajej čaradoju,  
Kab kożny susied naŝ dawaŭ Joj prywiet.

1928 h.

Ūl. Kazłouščyk.

## Z zahranicy.

Kitaj iznoŭ zaharajecca polymiam rewolucyji. U daŭnaj stalicy Kantonie wybuchnuła rewolucyja. Wialikija masy rabotnikaŭ demonstrujuć na wulicach miesta. Roznyja zładziei i bandyty rabujuc kramy i prywatnyja pamieškaŭni. Usie zamieżnyja konsulaty pazamykali bramy, a ūradoŭcy zabarykadawalisia ŭ damoch konsulatou. Uradawyja wojski da hetaj pary nie mahli ūspakoić paŭstancaŭ i pieraškodzić dziejności zładziejaŭ i bandytaŭ.

U S.S.R.R., jak my ūžo niaraz pisali, bałšawiki pierażywajuć swoj unutrany oryentacyjny pierałam. Da čaho ūnutrany hety kryzys bałšawikoŭ dawładzie, pakul što z peŭnaściu skazać nia možna, ale ūsio-ż taki śćwiardżajecca toj fakt, što żyćciowaja praktyka stanula mocna na pieraškodzić bałšawikom u ździejśnieŭni imi komunistyčnych ideałaŭ. Choć wyhnany z hranic S.S.R.R. Trocki byccam i paciašaje siabie, dajućy zajawy pradstaŭnikom hazet, što jon zmušany żyć zahranicaj najbołš dwa hady, bo niezadoŭha S.S.R.R. budzie pierażywać wialikija palityčnyja patrasieŭni i ū kancy kancoŭ zložacca takija abstawiny, što jaho—Trockaha—pakliuč nazad — spadziawacca takoha pawarotu palityčnaha żyćcia ŭ S.S.R.R. nia prychođzicca i heta jość tolki illuzyjaj. Žyćcio swaim pradwiečnym zakonom idzie ūpierad i nikoli nie waročajecca nazad. Skarej treba spadziawacca, što astaŭšyja ad żyćcia astanucca adkinutymi, jak niešta niepatrebnaje, a żyćcio pojdzie swajej, pawodle pradwiečnaha zakonu, darohaj ūpierad.

Liha Narodaŭ ciapier zaniałasia sprawaj nacyjanalnych mienšašciaŭ. Na paradku dnia značodżicca sprawa procedury, jak pawinny razhladacca sprawy nacyjanalnych mienšašciaŭ pawodle prajektu Kanadyjskaha pradstaŭnika Danduranda i hwarancyja wykanaŭnia należnych prawou dla nac. mienšašciaŭ. Prajekt hwarancyjnaha prawa dla nacyjanalnych mienšašciaŭ padaŭ niemiecki pradstaŭnik min. Štrezeman. Prajekt Štrezemana nia jość skirawany prociŭ jakoj kolwiecy dziaŭżawy, a damahajecca ūtwareŭnia specyjalnaj komisii, jakaja-b zaniałasia sprawaj nac. mienšašciaŭ.

U Meksyku rewolucyja razharajecca. Paŭstancy pačynajuć pieramahać uradowaje wojska, zabrali ū paŭn bołš 80 achwiceraŭ i 560 žaŭnieraŭ.

nia, wykidywali jaho z ciahnika, nia robiaćy pratakolaŭ. Kali časam i prychođziła da jaho baćkoŭ papierka, kab zapłacić štraf za biazbiletuju jazdu, dyk chatnija kazali, što za durnoha nia mohuć adkazać. Ukancy nawat Wiktuś byŭ znanym i kunduktaram ciahnikaŭ.

Miastečka Kuźnica, z jakoha pachodziŭ Wiktuś, mieła raz nie aby jakoje zdareŭnie. Wiedama, što na stancyi Kuźnica kurjerskija ciahniki nie stanawiacca. Aż tuŭ adnaho razu ū niespadzieŭku ūsim na hetaj małej stancyi zastanaŭliwajecca kurjerski ciahnik. Usia stancyjnaja słuźba prybraŭšyja ū mundziry wybiehła na spatkaŭnie, dumajućy, što pryjedzie niejki wialiki pan, jakomu nawat u Kuźnicy zatrymali kurjerski ciahnik, aź tuŭ hłaŭ! — z wahona 3 je klasy kunduktar wykidaje žychara Kuźnicy — Wiktusja, jaki jdze sabie paważna na stancyju, dzie jaho spatykaje śmiechami stancyjnaja słuźba, jakoj jon byŭ dobra znany. Hetkaje zdareŭnie chutka raźniasłasia pa ūsiej wakolicy. Doŭha jšče nia raz susied susiedu raskazywaŭ sa śmiecham ab hetym; dyj sam Wiktuś achwotna prad kożnym ab hetym chwaliŭsia.

## Ab haspadarcy.

(v=w)

### Krychu ab sievazvarotach.

Si vazvarotam nazyvajem pravidlowaje čarhawaŭnie rašcin ziemlarobskaj vytvorčašci na adnym i tym-ža poli. U nas na Bielarusi, jak wiedzama, u šmati šmat jašče miascach ludźi trymajucca pry t. zv. trochpaloŭcy. Šmat užo adnak pierajšło i na čatyrochpaloŭku. Što lepiš?

Asnaŭnoje prawiła ūsiakaj haspadarki koža, što niama najlepšaj metody haspadarki i niama najhoršaj i ūsio zaleža ad miascowych umowaŭ. Byŭ čas, kali haspadary mieli jšče bołš hruntoŭ i pakinuć cierz ceły hod tracinu ūsiaho pola niepachanaŭ i niazużytaj—nia bylo ničoha strasnaha. Da taho-ż rachawałasia, što hruntastytašyjasia cierz hod ceły niazużyty (pad paparam) nia tolki „adpačyvuć“, ale navat i nabirajuć novaj siły, jak-by sami siabie hnojać. Adnak, kali z postupam času ličba ludziej uzrastala, a zapas ziarni astawašyja tojsamy, paŭstawaŭ hoład na ziarnu, ziarni što raz bołš usio nie chapała. Naturalnym pašledztvam hetaha bylo staraŭnie vykarystać kożnuju piadziu volnaj ziarni. U hetkim šukaŭni niazużytkawanych hruntoŭ pryšli ludzi i na pustujućy papar, absiavajućy jaho ci to łubinam, ci to kaniušynaj, ci ūrešcie niejkimi inšymi rašcinami stručkowymi. Akramia taho pamiež žmienami azimaj i jaravoj usunuli jšče i žmieniu rašcin akapowych, ci koraŭpodaŭ, niasłušna i dahetul jašče ū nas zalichanych prosta da rašcin jaravych. Takim čynam zamiešt dahetulašniaŭ trochpaloŭki, pola 1. azimaha, 2. jaravaha i 3. paparu, atrymali čatyrochpaloŭku: 1. azimaja, 2. akapovyja (bulba, buraki, morchva), 3. jarynu (avios, jačmieŭ) i 4. kaniušynu (abo łubin, ci niejkiju inšuju rašcinu stručkowuju). Pry hetym sievazvarocce kożnaja rašcina prychođzić na toje-ż pole kożny 4-ty hod i ad hetaha i sievazvarot hety nazyvajecca čatyrochpaloŭkaj. Hetkaje čarhawaŭnie rašcinaŭ na poli bylo pieršy raz zaviedziana ū anhtelskaj pravincy Norfolk

i tamu sievazvarot ceły nazyvajecca sievazvarotam norfolkskim, abo prosta — norfolkam.

Znača pry norfolku na adnym i tym-ža poli rašciny čarhujucce hetkim sposabam:

1-šy hod:—akapovyja (bulba, karmovyja buraki, morchva).

2-hi hod:—jaryna (avios, jačmieŭ), u katoruju ūsiavajecca kaniušyna.

3-ci hod:—kaniušyna, abo łubin ci naahuł niejkija inš. matylkovyja (stručkovyja) rašciny.

4-ty hod:—azimaja (żyta, pšanica).

Stasawaŭnie čatyrochpaloŭki daje ziemlarobu šmat vyhod, choć na pieršy pahlad i paraŭnaŭnie heta nia kożny mahčyma pabača. Najbołš na ščacie darmovaha—strachu majuć pačynajućyja čatyrochpaloŭcy z taho, što im vydajecca za mała ū čatyrochpaloŭcy żyta i naahuł azimin. Hetaha adnak nia treba bajacca, bo aziminy ū čatyrochpaloŭcy siejucce pašla kaniušyny, ci naahuł pašla matylkowych i jak takija, uspamožanyja jšče 2-mia miaškami na 1ha superfosfatu, daduć amal napeŭna bołšy ūradžaj, čymsia kali aziminami zasiavalasia pola bołš (1/3), ale jano naležna nie hnałasia.

Dadatnaj staranoj norfolku (čatyrochpaloŭvaha sievazvarotu) jość mahčymašć prydbaŭnia dastatku pošaru dla chatnijaŭ żyvioły (1-je i 3-je pole) i dakładnaje vykarystaŭnie cełaha abšaru vornych hruntoŭ.

Jak adzinuju važnuju zaščiarohu da norfolku treba zaŭvažyć, što kaniušyna i naahuł matylkovyja rašciny, nia śmieje pryjsci na toje samaje pole pierš, čymsia cierz šeść tolki hadou. Dziela taho ū trecij žmieniu adzin hod treba sieić kaniušynu (čyrvonuju z bielaj papalam), a druhi (cierz try hady) — stručkovyja miašaniki. Takim čynam kaniušyna prydzie na toje samaje pole aź na vošmy hod, a heta užo reč dapaŭšcimaja.

Aprača 4-ch-paloŭki wielmi pašyrany jšče 6-ci i 8-mi paloŭki. Šašćipaloŭka wielmi dobraŭ byvaje dla tych haspadarak, dzie niama dobrych pašbiščaŭ. Čarhawaŭnie zasievaŭ pry 6-ci paloŭcy voš hetkaje:

Hod	1-ej pole	2-je pole	3-je pole	4-je pole	5-je pole	6-je pole
1929	akapovyja	jaryna	kaniušyna	azimina	miašanka i stručkovyja	azimina
1930	jaryna	kaniušyna	azimina	miašanka i stručkovyja	azimina	akapovyja
1931	kaniušyna	azimina	miašanka i stručkovyja	azimina	akapovyja	jaryna
1932	azimina	miašanka i stručkovyja	azimina	akapovyja	jaryna	kaniušyna
1933	miašanka i stručkovyja	aziminy	akapovyja	jaryna	kaniušyna	azimina
1934	azimina	akapovyja	jaryna	kaniušyna	azimina	miašanka i stručkovyja

Inž. Ad. Klimovič

Usich, chto maje wieršy bielaruskaha paeta A. Ziaziuli (Ks. A. Astramoviča), abo wiedaje što ab jaho dziejności, prosim pawiedamić ab hetym redakcyju „Biel. Krynicy“.

Redakcyja.

Ja paznaŭ Wiktusja tady, kali jon pryšoŭ da nas z winšawaŭniem na ūračystašć Paciašeŭnia Matki Božaj. Byŭ tady jšče ja małym chlapčukom. Pomniu, kali chatnija skazali Wiktusiu, što chacieli-b pasłuć, pra što ksiondz nawučaŭ na feście M. B. Paciašeŭnia, dyk Wiktuś, staŭšy pasiarod chaty i nabraŭšy paważnaj postaci, mocna zaikajućyja i torkajućy haławoj, pačaŭ kazać nawuku. Pry hetym časami tak zaikašyja, što treba bylo mieć mnoha ciarpliwašci, kab čakać, pakul jon vyhawaryć adno słowa. Časam znoŭ niekalki skazaŭ vyhawarywaŭ zusim loŭka. Kažućy takuju nawuku, jon tak hetym pierajmašyja, što kali-b jamu nie padziakawali, prosiaćy kab užo pierastaŭ, dyk zdajecca, što sam jon nia skončyŭ-by.

Kali ja ū Kuźnicy chadziŭ u pačatkowuju škołu, prypadak daŭ, što ja kwatarawašyja pasusiedzku z baćkami Wiktusja. Adnaho razu pačuŭ ja kala ichnaj chaty wialiki homan i kryki. Z cikawašci pabieh pahladzić, što takaje tam stałasia. Wiktuś, trymajučy ū rukach siakieru, chadziŭ pa panadworku i zlosna kryčaŭ: „addajcie maju adziežu, bo ūsich zarubaju“. Akaza-

łasia, što baćki, chočućy zatrymać Wiktusja ū chacie, dzie bylo šmat pracy, schawali jaho kramnuju wopratku, u jakoj jon zaŭsiody chadziŭ na adpusty.

Razumiejecca, musili jamu addać jahonuju „šwiatočnuju“ wopratku, bo sapraŭdy spałochalisia jaho hroznej postaci; ničto jaho nia strymaŭ-by prapušcić wiedamy jamu fest.

Tak i prawioŭ Wiktuś cełaje żyćcio swajo, chodziaćy z adpustu na adpust, zatrymoŭwajućyja tolki na karotki čas u baćkoŭ, jakija z taho mieli mała paciechi.

Adnaho razu, pryšoŭšy z dalokaha adpustu, mocna zachwareŭ i pamior. U haračcy ležaćy zrywašyja jšče z ložka, kab iści da kašcioła na ūračystašć.

Moža na tym świecie duša jaho ūrešcie naciešycca Božaj ūračystašci.

# DA NAS PIŠUĆ.

## SEKRET ADHADALI.

Miedniki, Wil-Trockaha paw. Našy sialanie časta chadzili na hutarki ũ karčemu da Žydoŭ i dziwilisia, što Žydy ab usim znajuć i majuć što druhim raskazywać. Jašče bolš staralisia sialanie pahutaryć z panami i dawiedacca ad ich čaho niebudź. Dziwila našych wiaskoŭcaŭ, što Žydy i pany ab usim wiedajuć, dzie što robicca i kryŭdzilisia na siabie, „prostyja“ ludzi, što čamu heta jany taho nia wiedajuć, što wiedajuć pany i Žydy.

Wypisaŭ ja sabie hazetu „B.-Krynicu“. Pračytaŭšy jaje pačaŭ ja sialanam raskazywać ab tych wiestkach, jakija wyčytaŭ u hazecie. Pačali sialanie prychozić na hutarki i da mianie dy pytacca, „što čuwać na świcie?“. Ja im achwotna raskazywaŭ. Zaslyŭ tady i ja, jak „mudry“ Žyd i „rozumny“ pan. Kab nie karystacca siarod sialan hetaj „mudraščiaj“ Žyda i „rozumnaščiu“ pana, ja paradziŭ swaim sialanam, kab jany wypisali sabie swaju rodnuju hazetu „B.-Krynicu“. Praŭda, mnohija pasłuchali i ciapier stalisia takimiż „mudrymi“ i „rozumnymi“.

Takim čynam sekret „mudraščiu“ i „rozumnaščiu“ adkryty. Ciapier sialanie našy, budućy dzie blizka pošty, špiašajucca atrymać rodnuju hazetu „B.-Krynicu“, jakuju čytajuć z wialikaj achwotaj.

Braty, čytaćy „B.-Krynicy“! Našym abawiazkam jość, kab nia było niwodnaj bielaruskaj chaty biaz rodnaj hazety „B.-Krynicy“. A zabić heta my možam. Niac haj kožny čytać hetaha dakana je pieradusim sam a pašla i siarod swaich susiedziŭ, z katorymi blizu štodnia spatykajucca. Hetakim sposobam my čynna ũspamožam swaju rodnuju hazetu, jakaja z jašče bolšaj siłaj i wytrywaščiu pawiadzie Narod naš da lepšaj budućyni.

A. W.

## IDUĆ NA CHUTARY.

Wialikaja Buchaŭščyna, Niaswiskaha paw. U našaj wioscy panuje strašennaje biezziamielle. A jak mała ziamli—dyk i biednata. Kab paprawić svoj los niekatoryja zadumali razyščisja na chutary. Mnohija z hetym nie zhadźzalisia, ale zdajucca, što chutary buduć. Dobra-ž było b, kab tak pry pierachodzie na chutarnuju haspadarku dy pryrezali ziamli małaziemielnym, jakich u našaj wioscy ahamadnaja bolšaść. Bo kali wyražuć u kawalku tolki tyja-ž paŭtary dziesiaciny i daduć jaje tamu-ž mała ziamielnemu haspadaru, dyk z hetakaj chutarnaj haspadarki taksama ničoha nia budzie i tolki daremnyja buduć trudy hetych sialan. Na takim „majontku“ z paŭtary dziesiaciny ziamli taksama nie razżywiešsia.

I kali-ž heta prydzie toj čas ziamielnaj reformy, jakoj-by adpawiedna byli ũparadkawany sialanskija haspadarki, kab mahćy raźwiwacca a nia ũščiaž tolki hibieć?!

Zorka.

## BABSKIJA PARADKI.

m. Budslaŭ, Wialejskaha paw. Jość u nas polskaja škola z addziełami. Atrykali my jaje ad polskaha ũradu ũzamiem za biel. himnaziju, začynienuju ũ 1920 h. Što-ž, handal dobry. Našto muzykam himnazija? Chopić im paŭšechnicy.

U hetuju paŭšechnuju školu pryslali nam ažno 8 štuk wučycielak. I jak na hrech nia pryslali niwodnaha mužčyny, kab strymlitwaŭ ichnija nerwy. Nerwy-ž hetyja prajaŭlajucca na koźnym kroku.

28.1.1929 zdaryłasia nastupnaje: u czasie paŭzy adzin z wučniŭ zajšoŭ u klasu pałażyć knižku. Uhledziła heta wučycielka Staŭrylanka i, nia doŭha dumajućy, chacieła lasnuć jamu pa wuchu. Apošni, baroniačysia, zasłaniŭsia łokciam i ũdar pryšoŭsia pa im. Panienačka pačuła, što łokać ćwiardziejšy za twar, i nie adważywajućyisia sprobawać druhi raz takoj pryjemnaščiu pakinuła chłapca ũ spakoi, a sama kulam palacieła da „przełožonej“ na skarhu. Zastupajućaja časowa „przełožonuju“ wučycielka mieła wialikaje paniaćcie ab swajej ũładzie. Dzieła hetaha zaraz-ža rašyła: „won!“, wylajaušysia dobra pierad hetym.

Dyk woś jakija ũ nas babskija paradki!

Budslaŭski.

## ŠTO ROBIĆ HARELKA.

w. Iščalniŭny, Lebiodzkaj hminy, Lidzkaha paw. Naša wioska nia zusim biednaja, bo majem dobryja hrunt. Našyja žychary majuć dawoli

chleba, a nawat i na prodaž. Woś tolki biada, što nia ũmiejuć żyć paludzku. Hrošy addajuć nie na dobryja rečy, ale na harelku, jakaja hubić maralna i materjalna našych ludziej, a asabliwa moładź! Dzieła prykładu skažu ab niekalkich zdareńniach wynikach ũżywańnia harelki ũ našaj wioscy. Adzin raz pjanyja chłapcy ũleźli da susieda i pakrali rožnyja rečy, jak ručniki, abrusy i inš. Na zapusty sabrałasia niekalki chłapcoŭ, napilisia harelki i pajšoŭšy ũ susiedniuju wiosku—abakrali kramku. Dyk bačym, što robić harelka. Reč zrazumiełaja, što kali-b ludzi hetyja byli ćwiarozymy, dyk hetaha-b nie zrabili.

Darahaja Moładź! Para pakinuć pić harelku, a lepš hetyja hrošy pasłać na hazetu, abo knižki, z jakich budzie karyść. Dzieła supolnaj pracy nad saboj i na karyść usiaho narodu, zarhanizujšia ũ Biel. Instytucie Hasp. i Kultury, hurtok jakoha treba załażyć u našaj wioscy.

Dyk woźmimsia za pracu Iščolnienkaj Moładź!

H r y b.

## PRATAKOŁ.

(Prysłana)

9. II. 1929 h. Rewizyjnaja Komisija Bielaruskaha Dabradziejnaha T-wa, u składzie M. Mancewiča i U. Pawalkowiča, prawiała rewiziju hrašowaje rachunkowaščiu T-wa za 1928 h., ad dnia pieraniaćcia Dabradz. T-wam (I.VI. 1928 h.) majemaščiu i funkcij b. Kamitetu Pomačy achwiarom wajny da 31 śnieźnia 1928 h.

Akazalasia: bylo pryniata ad Kamitetu 3.837 zł. 47 hr., pa rachunku Biel. Koop. Banku 12.460 zł. 75 hr. usiaho 16.298 zł. 22 hr. Pastupila: siabr. skladak—31 zł., uradowych dapamohaŭ—1.635 zł., samauradowych—178 zł. 50 hr., ad prywatnych ustanow i asobaŭ—2.660 zł., achwiaroŭ 15 zł.; platy za internat Wil. Biel. Himnazii—2.53 zł. 80 hr., usiaho pastupila 6773 zł. 30 hr. — Wydatki jšli na internat Wil. Biel. Himnazii, dapamohi Kleckaj i Radaškoŭskaj Biel. himnazijam, biel. pačatkowaj škole Nr. 33 u Wilni i paasobnym wučniom. Ad času ũtwareńnia asobnaha Patranatu, utymańnie internatu pry W. B. H. pierajšo da hetaje ustanowy, jakaja, chacia i stworana pry Dabradz. T-wie, rachunkowaščiu dla rewizii nie predstavila. — Na padstawie spraudźzanych dokumentami zapisaŭ u knižkach, wydatki T-wa wynosić: 1) na ũtrymańnie internatu Wil. Biel. Himn. 9.347 zł. 82 hr., 2) dapamoha Radašk. i Kleck. Himn. — 5.030 zł., 3) stypendy biadniejšym wučniom — 1315 zł. 30 hr. i 4) awansaŭ wydana na 1585 zł. 45 hr., usiaho — 17.278 zł. 57 hr. Niaswyraschadawany astatak u sumie 5792 zł. 95 hr. poŭnaščiaj pierachoŭwajucca ũ Biel. Koop. Banku.

Prawioŭšy rewiziju kasowych knih i dokumentaŭ, Rewizyjnaja Komisija postanawila: 1) sprawadzać ab rewizii Biel. Dabradz. T-wa padać da ahulnaha wiadoma cierz bielaruskuju presu, matywujućy heta niemahćy-maščiaj zdać sprawadzaćy, jak hetaha wymahaje Statut, pierad ahulnym schodam, sklikańnie jakoha, u suwiazii z wiadomymi padziejami 19.XII. 1928 h., zrabilesia sumliŭnym; 2) padać taksama da ahulnaha wiadoma, što Komisija ličyć schod 19.XII. 1928 h. nie prawamocnym dzieła nastupnych pryčyn: a) schod, wyznačany ũradam T-wa na 19.XII. 1928 h., byŭ, na žadańnie Rew. Komisii, adkladzieny, jak nieswajačasny, ab čym zahadzia pišmienna na byli pawiadomleny adpawiednyja ũłady i b) na hetym „schodzie“ byla prysutnaju tolki niaznačajna častka paŭnaprawnych siabroŭ T-wa, a bolšaść žjawilasia asobami, jakija nia mieli prawa wynosić pastanoŭ ad imia T-wa i wybirać z pasiarod siabie ũrad, bo z pryčyny niaŭnosu siabroŭskich skladak, musili być wyklučany zhadna z Statutem z liku siabraŭ T-wa, što i bylo pastaŭlena na pawiestku dnia ahulnaha schodu; niekatoraja častka prysutnych i susim nia ličyłasia da hetaha času sinbrami T-wa.

Siabry Rewizyjnaje Komisii:

(—) M. Mancewič  
(—) U. Pawalkowič.

## Usiačyna.

Wialikaja pawodka ũ Brazylui. U Brazylui ũ m. San Paolo pawodka žniščyła 5000 damoŭ, u wyniku čaho 30.000 žycharoŭ astalosisia biez strachi nad haławoj. Straty wynosić niekalki sot milijonaŭ dalaraŭ.

Hoład u Kitai. Jak padajuć hazety, u Kitai panuje wialiki hoład. Pamiorla poŭmiljona ludziej i hetulki-ž narodu wyjechała z kraju z pryčyny niedachopu jeży.

Najstarejšy žurnalist Austryi, redaktar „N. Wiener Tageblatu“, Zygmunt Hahn pamior u 85 hodzie swajho žyćcia. Pracawaŭ da samaje starašci.

Kirylica. Jak z Bielhradu donosiać hazety, u ũradawaj korespondencyi ũ Charwacyi maje być zamieniena kirylca na łacinku.

Trahičny kaniec kata „Sing—Sing“u. Kat amerykanskej turmy „Sing—Sing“u Halbert, jaki wykanaŭ žharoj 140 prysudaŭ śmierci znojdzienny ũ sklepie adnaho domu z prastrelenaj haławoj dwumia rewolwernymi kulami. Dumali, što kat sam zastrelisja, ale akazalasia, što jaho zastrelit niechta inšy. Halbert byŭ tym, katory pieršy wydumaŭ elektryčny fotel J. Davisa. Kat „pracawaŭ“ na hetym stanowiščy ad 1926 h.

Za wykanańnie prysudu śmierci na koźnaje asobie braŭ pa 150 dalaraŭ. Pensija jahonaja wynosiła za hod 15 tysiać dalaraŭ.

„Dobry“ zarabotak!

## Z kraju.

Bolš uwahi. Na prajaždźajućaha praz čyhungu žychara wioski Barany, Hlybockaje hminy, Jazepa Suprynonka najechaŭ ciahnik, u wyniku čaho sam Suprynonak byŭ mocna pabitym.

Pažar. 27 lutaha ũ žychara wioski Šarkaŭščyna, Hlybockaje hm. Antona Ananiča, u wyniku nieaščiarožnaha abychodźańnia z ahniom, zaharełasia chato. Zhareła stracha chaty, świran, 4 chlawy, 4 korowy, 2 jalaŭki, cialo, 25 q (kala 150 pudoŭ) zboža, niažywy-inwentar. Straty wynosić 4000 zł.

ũtapiŭsia ũ prorubcy. Žychar wioski Rudawa, Jodzkuje hminy, Pawał Sawiejeŭ, čarpajućy z prorubu na wozieri wadu, uwaliŭsia ũ prorubku i ũtapiŭsia.

Amal nie zhareŭ žyćcom. Nadowiecy ũ wioscy Cyhanki, Dzisienskaha paw, pakinutaja biez dahladu troje dziaciej Jana Asianki zabaŭlajaućyisia z sierčykami zapalili chatu, z pažaru ũdalosisia wynieści tolki dziaciej. Adzin z ich 3-ch hadowy chłopcŭk mocna abhareŭ.

## Z Wilni.

Trahičnaja śmierć žonki Ant. Łuckiewiča. U aŭtorak dnia 5-ha sakawika s. h. pakončyła z saboj trahična Dr. Z. A. Łuckiewičyča, žonka Ant. Łuckiewiča. Heta sumnaje zdareńnie wielmi chutka stała wiadomym šyrokim kruhom wilenskaha hramadźianstwa, budziaćy ũsiudy žach i spaćućcio.

Pryčyny, prywioušyja niaboščycu na hety krok rospačy, pakul što jšče niewiadomy.

Litoŭcy witajuć Św. Ajca. Wilenski Tymčasowy Litoŭski Kamitet dnia 20.II. s. h. wystaŭ na ruki J. E. Kardynała Gaspari, sekretara pry Watykanie, prywitańnie św. Ajca z pryčyny žčašliwaj likwidacyi kanfliktu miž Apostalskaj stalicaj i Italjanskim ũradam.

24.II s. h. J. E. Kardynał Gaspari prysłaŭ padziaku św. Ajca Wil. Čas. Lit. Kamitetu cierz Wilenskaha Arcybiskupa.

Dazwolili pijać nacyjanalny hymn. Hetymi dniami litoŭskaja delehacyja byla ũ Wilenskaha Wajawody ũ sprawie zabarony administracyjnymi worhanami pijać padčas uračystaščiu i publičnych schodaŭ litoŭskaha nacyjanalnaha hymnu. P. Wajawoda abiacaŭ wydać zahad, kab u pijańni hymnu nie rabilisia nijakija pieraškody.

## Naša pošta.

Krywiču. — Korespondencyi Wašy atrymali, dziakujem, što nas nie zabywajeciesia. Praŭnyja i haspadarčyja parady damo.

Wieršy Wašy pierahledzim.

Kazloŭščyku. — Atrykali, karystajem

Kurcewiču. — Zajawu Wašu pryniali da wiadama i nijakich nieparazumieńniaŭ nia budzie. Druki wyšlem.

Klimowiču A.—ũ W wioscy. Padručnik ab pčarlarstwie moźacie kupić u bielaruskaj kniharni „Pahonia“, Wilnia, Zawalnaja 7. Kaštuje kala 2,50 hr. Hazetu Wam pasyłajem.

Hazetu pasyłajem: Chrapunu, Daškiewiču, Cinianu.

KUPLAJCIE!

WYPISWAJCIE!

miesiačnuju časopiš bielaruskaj moładzi

## „ШЛЯХ МОЛАДЗІ“

Pieršy numar za m-c sakawik z bahatym žmiestam wyjšaŭ ũžo z druku i pradajucca ũwa ũsich bielaruskich kniharniach.

PADPISKA:

na m-c . . . . . 35 hr.  
na paŭhodu . . . . . 2 zł.  
na hod . . . . . 4 zł.

Adres Redakcyi: Wilnia, Ludwisarskaja wul. Nr. 1 kw. 23.